

नवीन महाराष्ट्र सदन, नवी दिल्ली येथील  
कक्षबंधांचे आरक्षण व दर यामध्ये सुधारणा  
करणेबाबत...

महाराष्ट्र शासन  
सामान्य प्रशासन विभाग  
शासन निर्णय क्र. सदन २०१६/२४२/प्र.क्र.९६/२०-अ  
मंत्रालय, मुंबई- ४०० ०३२  
दिनांक- ०२ जानेवारी, २०१७

**वाचा:-**

- १) शासन निर्णय सामान्य प्रशासन विभाग क्र. आरक्षण/प्र.क्र.३०/२००१/२०-अ,  
दिनांक- १२ जुलै, २००१.
- २) शासन निर्णय सामान्य प्रशासन विभाग क्र. सदन २४१५/२४८/प्र.क्र.४२/२०-अ,  
दिनांक- ०१ सप्टेंबर, २०१५ व १६ जानेवारी, २०१६

**प्रस्तावना:-**

नवनिर्वाचित / नवनियुक्त लोकसभा / राज्यसभा सदस्यांची तात्पुरती निवास व्यवस्था लोकसभा / राज्यसभा सचिवालयाकडून महाराष्ट्र सदनमध्ये करण्यात येते व त्यापोटी आकारण्यात येणारे शुल्क लोकसभा / राज्यसभा सचिवालयाकडून अदा करण्यात येते. लोकसभा / राज्यसभा सचिवालयाकडून मा. संसद सदस्यांना निवासस्थानाचे वाटप होईपर्यंत त्यांच्या तात्पुरत्या निवासाची व्यवस्था महाराष्ट्र सदनमध्ये करण्यात आल्यास रु.१०००/- प्रति कक्षबंध प्रतिदिवस याप्रमाणे भाडे केंद्र शासनाकडून वसूल करण्याबाबत निर्णय दि. १२ जुलै, २००१ च्या शासन निर्णयान्वये निर्णय घेण्यात आला आहे. सदर निर्णय घेण्यात आला त्यावेळी केवळ जुने महाराष्ट्र सदन अस्तित्वात होते. आता संसद सदस्यांची नवीन महाराष्ट्र सदन येथे निवास व्यवस्था केली जाते. नवीन महाराष्ट्र सदन येथील आरक्षणाचे दर संदर्भ क्र.२ येथील दि. ०१ सप्टेंबर, २०१५ व दि. १६ जानेवारी, २०१६ च्या शासन निर्णयान्वये सुधारीत करण्यात आले आहेत. संदर्भ क्र. १ येथील शासन निर्णयानंतरचा कालावधी, संदर्भ क्र. २ येथील शासन निर्णयान्वये मा. विधीमंडळ सदस्यांसाठी निश्चित केलेले दर तसेच नवीन महाराष्ट्र सदन येथील सोई सुविधा इ. बाबी विचारात घेऊन मा. संसद सदस्यांना आकारण्यात येणा-या दरांमध्ये सुधारणा करावयाची बाब शासनाच्या विचाराधीन होती.

**शासन निर्णय:-**

प्रस्तावनेत नमूद वस्तुस्थिती विचारात घेऊन नवीन महाराष्ट्र सदन येथे मा. संसद सदस्यांना आकारावयाच्या दरांबाबत पुढीलप्रमाणे निर्णय घेण्यात येत आहे:-

१. लोकसभा / राज्यसभा सचिवालयाकडून मा. संसद सदस्यांना जोपर्यंत निवास व्यवस्था उपलब्ध होत नाही तोपर्यंतच्या कालावधीत मा. संसद सदस्यांना नवीन महाराष्ट्र सदन येथे तात्पुरती निवास व्यवस्था उपलब्ध करण्यात आल्यास सदरच्या कालावधीसाठी

लोकसभा / राज्यसभा सचिवालयाकडून सरसकट रु.६०००/- प्रति कक्षबंध प्रतिदिवस याप्रमाणे शुल्क आकारण्यात यावे.

२. वरील कक्षबंधाव्यतिरिक्त तसेच उक्त नमूद कालावधीत एक अतिरिक्त कक्षबंध उपलब्ध करून दिल्यास महाराष्ट्रातून निवडून आलेल्या / नियुक्त संसद सदस्यांना रु. ५००/- प्रतिदिवस प्रतिकक्षबंध व इतर राज्यातील संसद सदस्यांना रु. २०००/- प्रतिदिवस प्रतिकक्षबंधप्रमाणे शुल्क आकारण्यात यावे.

३. तसेच, उक्त नमूद कालावधीत मा. संसद सदस्यांना वरील दोन कक्षबंधाव्यतिरिक्त आणखी एक कक्षबंध उपलब्ध करून दिल्यास रु. ६०००/- प्रति कक्षबंध प्रतिदिवस याप्रमाणे शुल्क संबंधित संसद सदस्यांना आकारण्यात यावे.

२. वरील कक्षबंध आरक्षण व दर याबाबतचे धोरण, संसद सदस्यांना जोपर्यंत लोकसभा / राज्यसभा सचिवालयाकडून निवास व्यवस्था उपलब्ध होत नाही तोपर्यंतच नवीन महाराष्ट्र सदन येथे निवासाच्या कालावधीसाठी लागू राहील.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०१०२१२१९५६५१०७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( शिवाजी गोरे )

कार्यासन अधिकारी, महाराष्ट्र शासन

प्रत:

१. मुख्य सचिव, मंत्रालय, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. सचिव व निवासी आयुक्त, महाराष्ट्र सदन, नवी दिल्ली
४. मा. राज्यपालांचे सचिव, राजभवन, मुंबई
५. मा. राज्यमंत्री, सामान्य प्रशासन विभाग यांचे स्वीय सहाय्यक
६. राज्यातील माननीय लोकसभा / राज्यसभा सदस्य ( सर्व )
७. महालेखापाल-१ (लेखा व अनुज्ञेयता)/ (लेखापरीक्षा), महाराष्ट्र, मुंबई
८. महालेखापाल-२ (लेखा व अनुज्ञेयता)/(लेखापरीक्षा), महाराष्ट्र, नागपूर
९. अधिदान व लेखाधिकारी, मुंबई
१०. निवासी लेखा परीक्षा अधिकारी, मुंबई

११. अपर मुख्य सचिव व मुख्य राजशिष्टाचार अधिकारी सामान्य प्रशासन विभाग,  
मंत्रालय, मुंबई यांचे स्वीय सहाय्यक
१२. सर्व मंत्री आणि राज्यमंत्री यांचे स्वीय सहाय्यक
१३. मुख्य माहिती आयुक्त
१४. सर्व मंत्रालयीन विभाग
१५. सचिव, महाराष्ट्र विधानमंडळ सचिवालय, मुंबई
१६. निवड नस्ती.